

॥ అన్నపూర్ణోపనిషత్ ॥

సర్వాపహ్నవసంసిద్ధబ్రహ్మమాత్రతయోజ్జ్వలమ్ ।

త్రైపదం శ్రీరామతత్త్వం స్వమాత్రమితి భావయే ॥

ఓం భద్రం కర్ణేభిః శృణుయామ దేవాః । భద్రం పశ్యేమాక్షభిర్యజత్వాః ।

స్థిరైరజ్జిస్తుష్టువాగ్ంసస్తనూభిః । వ్యశేమ దేవహితం యదాయుః ।

స్వస్తి న ఇన్ద్రో వృద్ధశ్రవాః । స్వస్తి నః పూషా విశ్వవేదాః ।

స్వస్తి నస్తార్కస్యో అరిష్టనేమిః । స్వస్తి నో బృహస్పతిర్దధాతు ॥

ఓం శాన్తిః శాన్తిః శాన్తిః ॥

హరిః ఓం నిదాఘా నామ యోగీన్ద్ర ఋభుం బ్రహ్మవిదాం వరమ్ ।

ప్రణమ్య దణ్డవద్భూమాపుత్రాయ స పునర్మునిః ॥ ౧ ॥

ఆత్మతత్త్వమనుబ్రూహీత్యేవం పప్రచ్ఛ సాదరమ్ ।

కయోపాసనయా బ్రహ్మన్నీదృశం ప్రాప్తవానసి ॥ ౨ ॥

తాం మే బ్రూహి మహావిద్యాం మోక్షసామ్రాజ్యదాయినీమ్ ।

నిదాఘ త్వం కృతార్థోఽసి శృణు విద్యాం సనాతనీమ్ ॥ ౩ ॥

యస్యా విజ్ఞానమాత్రేణ జీవన్ముక్తో భవిష్యసి ।

మూలశృఙ్గాటమధ్యస్థా బిన్దునాదకలాశ్రయా ॥ ౪ ॥

నిత్యానన్దా నిరాధారా విఖ్యాతా విలసత్కవా ।

విష్టవేశీ మహాలక్ష్మీః కామస్తారో నతిస్తథా ॥ ౫ ॥

భగవత్యన్నపూర్ణేతి మమాభిలషితం తతః ।

అన్నం దేహి తతః స్వాహా మన్తసారేతి విశ్రుతా ॥ ౬ ॥

సప్తవింశతి వర్ణాత్మా యోగినీగణసేవితా ॥ ౭ ॥

ఐం హ్రీం సౌం శ్రీం క్షీమోన్నమో భగవత్యన్నపూర్ణే

మమాభిలషితమన్నం దేహి స్వాహా ।

ఇతి పిత్రోపదిష్టోఽస్మి తదాదినియమః స్థితః ।

కృతవాన్స్వాశ్రమాచారో మన్తానుష్ఠానమన్వహమ్ ॥ ౮ ॥

ఏవం గతే బహుదినే ప్రాదురాసీన్మమాగ్రతః ।

అన్నపూర్ణా విశాలాక్షీ స్మయమానముఖామ్బుజా ॥ ౯ ॥

తాం దృష్ట్వా దణ్డవద్భూమౌ నత్వా ప్రాజ్ఞలిరాస్థితః ।

అహో వత్స కృతార్థోఽసి వరం వరయ మా చిరమ్ ॥ ౧౦ ॥

ఏవముక్తో విశాలాక్ష్యా మయోక్తం మునిపుష్కవ ।
 ఆత్మతత్త్వం మనసి మే ప్రాదుర్భవతు పార్వతి ॥ ౧౧ ॥
 తథైవాస్థితి మాముక్త్యా తత్త్రివాస్తరథీయత ।
 తదా మే మతిరుత్పన్నా జగద్వైచిత్ర్యదర్శనాత్ ॥ ౧౨ ॥
 భ్రమః పఞ్చవిధో భాతి తదేవేహ సముచ్యతే ।
 జీవేశ్వరో భిన్నరూపావితి ప్రాథమికో భ్రమః ॥ ౧౩ ॥
 ఆత్మనిష్ఠం కర్తుగుణం వాస్తవం వా ద్వితీయకః ।
 శరీరత్రయసంయుక్తజీవః సజ్గీ తృతీయకః ॥ ౧౪ ॥
 జగత్కారణరూపస్య వికారిత్వం చతుర్థకః ।
 కారణాద్భిన్నజగతః సత్యత్వం పఞ్చమో భ్రమః ।
 పఞ్చభ్రమనివృత్తిశ్చ తదా స్ఫురతి చేతసి ॥ ౧౫ ॥
 బిమ్బప్రతిబిమ్బదర్శనేన భేదభ్రమో నివృత్తః ।
 స్ఫటికలోహితదర్శనేన పారమార్థికకర్తృత్వభ్రమో నివృత్తః ।
 ఘటమరాకాశదర్శనేన సజ్గీతిభ్రమో నివృత్తః ।
 రజ్జుసర్పదర్శనేన కారణాద్భిన్నజగతః సత్యత్వభ్రమో నివృత్తః ।
 కనకరుచకదర్శనేన వికారిత్వభ్రమో నివృత్తః ।
 తదాప్రభృతి మచ్ఛిత్తం బ్రహ్మకారమభూత్స్వయమ్ ।
 నిదాఘ త్వమపీత్యం హి తత్త్వజ్ఞానమవాప్నుహి ॥ ౧౬ ॥
 నిదాఘః ప్రణతో భూత్వా ఋభుం పప్రచ్ఛ సాదరమ్ ।
 బ్రూహి మే శ్రద్ధధానాయ బ్రహ్మవిద్యామనుత్తమామ్ ॥ ౧౭ ॥
 తథేత్యాహ ఋభుః ప్రీతస్తత్త్వజ్ఞాం వదామి తే ।
 మహాకర్తా మహాభోక్తా మహాత్మాగీ భవానఘ ।
 స్వస్వరూపానుసన్ధానమేవం కృత్వా సుఖీ భవ ॥ ౧౮ ॥
 నిత్యోదితం విమలమాద్యమనతరూపం
 బ్రహ్మస్మి నేతరకలాకలనం హి కించిత్ ।
 ఇత్యేవ భావయ నిరఙ్గానతాముపేతో
 నిర్వాణమేహి సకలామలశాస్త్రవృత్తిః ॥ ౧౯ ॥
 యదిదం దృశ్యతే కించిత్తత్త్వన్నాస్థితి భావయ ।
 యథా గన్ధర్వనగరం యథా వారి మరుస్థలీ ॥ ౨౦ ॥

యత్తు నో దృశ్యతే కించిద్యన్ను కించిదివ స్థితమ్ ।
 మనఃషష్ఠీన్ద్రియాతీతం తన్మయో భవ వై మునే ॥ ౨౦ ॥
 అవినాశి చిదాకాశం సర్వాత్మకమఖణ్డీతమ్ ।
 నీరస్త్రం భూరివాశేషం తదస్మీతి విభావయ ॥ ౨౧ ॥
 యదా సంక్షీయతే చిత్తమభావాత్యస్తభావనాత్ ।
 చిత్సామాన్యస్వరూపస్య సత్తాసామాన్యతా తదా ॥ ౨౩ ॥
 నూనం చైత్యాంశరహితా చిద్యదాత్మని లీయతే ।
 ఆసద్ప్రాపవదత్యచ్ఛా సత్తాసామాన్యతా తదా ॥ ౨౪ ॥
 దృష్టిరేషా హి పరమా సదేహోదేహయోః సమా ।
 ముక్తయోః సంభవత్యేవ తుర్యాతీతపదాభిధా ॥ ౨౫ ॥
 వృత్థితస్య భవత్యేషా సమాధిస్థస్య చానఘ ।
 జ్ఞస్య కేవలమజ్ఞస్య న భవత్యేవ బోధజా ।
 అనానన్దసమానన్దముగ్ధముగ్ధముఖద్యుతిః ॥ ౨౬ ॥
 చిరకాలపరిక్షీణమననాదిపరిభ్రమః ।
 పదమాసాద్యతే పుణ్యం ప్రజ్ఞయైవైకయా తథా ॥ ౨౭ ॥
 ఇమం గుణసమాహారమనాత్మత్వేన పశ్యతః ।
 అస్తాశీతలయా యాసౌ సమాధిరితి కథ్యతే ॥ ౨౮ ॥
 అవాసనం స్థిరం ఛోక్తం మనోధ్యానం తదేవ చ ।
 తదేవ కేవలీభానం శాస్త్రతైవ చ తత్సదా ॥ ౨౯ ॥
 తనువాసనమత్యుచైః పదాయోద్యతముచ్యతే ।
 అవాసగం మనోఽకర్తృపదం తస్మాదవాప్యతే ॥ ౩౦ ॥
 ఘనవాసనమేతత్తు చేతఃకర్తృత్వభావనమ్ ।
 సర్వదుఃఖప్రదం తస్మాద్వాసనాం తనుతాం నయేత్ ॥ ౩౧ ॥
 చేతసా సంపరిత్యజ్య సర్వభావాత్మభావనామ్ ।
 సర్వమాకాశతామేతి నిత్యమస్తర్ముఖస్థితేః ॥ ౩౨ ॥
 యథా విపణగా లోకా విహరన్తోఽప్యసత్సమాః ।
 ఆసంబన్ధాత్తథా జ్ఞస్య గ్రామోఽపి విపినోపమః ॥ ౩౩ ॥
 అస్తర్ముఖతయా నిత్యం సుప్తో బుద్ధో వ్రజన్పురన్ ।
 పురం జనపదం గ్రామమరణ్యమివ పశ్యతి ॥ ౩౪ ॥

అన్తఃశీతలతాయాం తు లబ్ధాయాం శీతలం జగత్ |
 అన్తస్త్రాప్తోపతప్తానాం దావదాహమయం జగత్ || ౩౫ ||
 భవత్యఖిలజన్మానాం యదన్తస్తద్భూషిః స్థితమ్ || ౩౬ ||
 యస్త్వాత్మరతిరేవాన్తః కుర్వన్మర్మేన్ద్రియైః క్రియాః |
 న వశో హర్షశోకాభ్యాం స సమాహిత ఉచ్యతే || ౩౭ ||
 ఆత్మవత్సర్వభూతాని పరద్రవ్యాణి లోష్ఠవత్ |
 స్వభావాదేవ న భయాద్యః పశ్యతి స పశ్యతి || ౩౮ ||
 అద్వైవ మృతిరాయాతు కల్పాన్తనిచయేన వా |
 నాసౌ కలఙ్కమాప్నోతి హేమ పఙ్కగతం యథా || ౩౯ ||
 కోఽహం కథమిదం కిం వా కథం మరణజన్మనీ |
 విచారయాన్తరే వేత్థం మహత్తత్ఫలమేష్యసి || ౪౦ ||
 విచారేణ పరిజ్ఞాతస్వభావస్య సతస్తవ |
 మనః స్వరూపముత్సృజ్య శమమేష్యతి విజ్వరమ్ || ౪౧ ||
 విజ్వరత్వం గతం చేతస్తవ సంసారవృత్తిషు |
 న నిమజ్జతి తద్బ్రహ్మనోష్ఠదేష్ఠివ వారణః || ౪౨ ||
 కృపణం తు మనో బ్రహ్మనోష్ఠదేఽపి నిమజ్జతి |
 కార్యే గోష్ఠదతోయేఽపి విశీర్ణో మశకో యథా || ౪౩ ||
 యావద్యావన్మునిశ్రేష్ఠ స్వయం సంతజ్యతేఽఖిలమ్ |
 తావత్తావత్పూరాలోకః పరమాత్మైవ శిష్యతే || ౪౪ ||
 యావత్సర్వం న సంత్యక్తం తావదాత్మా న లభ్యతే |
 సర్వవస్తుపరిత్యాగే శేష ఆత్మేతి కథ్యతే || ౪౫ ||
 ఆత్మావలోకనార్థం తు తస్మాత్సర్వం పరిత్యజేత్ |
 సర్వం సంత్యజ్య దూరేణ యచ్ఛిష్టం తన్మయో భవ || ౪౬ ||
 సర్వం కించిదిదం దృశ్యం దృశ్యతే యజ్జగద్గతమ్ |
 చిన్నిష్ఠాన్దాంశమాత్రం తన్నాన్యత్కించన శాశ్వతమ్ || ౪౭ ||
 సమాహితా నిత్యతృప్తా యథాభూతార్థదర్శినీ |
 బ్రహ్మన్సమాధిశబ్దేన పరా ప్రజ్ఞోచ్యతే బుధైః || ౪౮ ||
 అక్షుబ్ధా నిరహంకారా ద్వస్వేష్టననుపాతినీ |
 ప్రోక్తా సమాధిశబ్దేన మేరోః స్థిరతరా స్థితిః || ౪౯ ||

నిశ్చితా విగతాభీష్టా హేయాపదేయవర్జితా ।
 బ్రహ్మన్సమాధిశబ్దేన పరిపూర్ణా మనోగతిః ॥ ౫౦ ॥
 కేవలం చిత్త్రకాశాంశకల్పితా స్థిరతాం గతా ।
 తుర్యా సా ప్రాప్యతే దృష్టిర్మహద్భిర్వేదవిత్తమైః ॥ ౫౧ ॥
 అదూరగతసాదృశ్యా సుషుప్తస్యోపలక్ష్యతే ।
 మనోహంకారవిలయే సర్వభావాస్తరస్థితా ॥ ౫౨ ॥
 సముదేతి పరానన్దా యా తనుః పారమేశ్వరీ ।
 మనసైవ మనశ్శిత్వా సా స్వయం లభ్యతే గతిః ॥ ౫౩ ॥
 తదను విషయవాసనావినాశః-
 స్తదను శుభః పరమః స్ఫుటప్రకాశః ।
 తదను చ సమతావశాత్స్వరూపే
 పరిణామనం మహతామచిన్త్యరూపమ్ ॥ ౫౪ ॥
 అఖిలమిదమనన్తమనన్తమాత్మతత్త్వం
 దృఢపరిణామిని చేతసి స్థితోఽన్తః ।
 బహిరుపశమితే చరాచరాత్మా
 స్వయమనుభూయత ఏవ దేవదేవః ॥ ౫౫ ॥
 అసక్తం నిర్మలం చిత్తం యుక్తం సంసార్యవిస్ఫుటమ్ ।
 సక్తం తు దీర్ఘతవసా ముక్తమవ్యతిబద్ధవత్ ॥ ౫౬ ॥
 అన్తఃసంసక్తినిర్ముక్తో జీవో మధురవృత్తిమాన్ ।
 బహిః కుర్వన్నకుర్వన్వా కర్తా భోక్తా న హి క్వచిత్ ॥ ౫౭ ॥
 ఇతి ప్రథమోఽధ్యాయః ॥ ౧ ॥

నిదాఘ ఉవాచ ॥
 సజ్గః కీదృశ ఇత్యుక్తః కశ్చ బన్దాయ దేహినామ్ ।
 కశ్చ మోక్షాయ కథితః కథం త్వేష చికిత్స్యతే ॥ ౧ ॥
 దేహదేహివిభాగైకపరిత్యాగేన భావనా ।
 దేహమాత్రే హి విశ్వాసః సజ్గో బన్దాయ కథ్యతే ॥ ౨ ॥
 సర్వమాత్మేదమత్రాహం కిం వాఞ్శామి త్యజామి కిమ్ ।
 ఇత్యసజ్గస్థితిం విద్ధి జీవన్ముక్తతనుస్థితామ్ ॥ ౩ ॥

నాహమస్మి న చాన్యోస్తి న చాయం న చ నేతరః ।
 సోఽసజ్గ ఇతి సంప్రోక్తో బ్రహ్మసీత్యేవ సర్వదా ॥ ౪ ॥
 నాభినన్దతి వైష్ణుర్మృగం న కర్మస్వనుషజ్జతే ।
 సుసమో యః పరిత్యాగీ సోఽసంసక్త ఇతి స్మృతః ॥ ౫ ॥
 సర్వకర్మఫలాదీనాం మనసైవ న కర్మణా ।
 నిపుణో యః పరిత్యాగీ సోఽసంసక్త ఇతి స్మృతః ॥ ౬ ॥
 ఆసంకల్పేన సకలాశ్చేష్టా నానా విజృంభితాః ।
 చికిత్సితా భవన్తీహ శ్రేయః సంపాదయన్తి హి ॥ ౭ ॥
 న సక్తమిహ చేష్టాసు న చిన్తాసు న వస్తుషు ।
 న గమాగమచేష్టాసు న కాలకలనాసు చ ॥ ౮ ॥
 కేవలం చితి విశ్రమ్య కించిచ్చైత్యావలంబ్యపి ।
 సర్వత్ర నీరసమిహ తిష్ఠత్యాత్మరసం మనః ॥ ౯ ॥
 వ్యవహారమిదం సర్వం మా కరోతు కరోతు వా ।
 ఆకుర్వన్వాపి కుర్వన్వా జీవః స్వాత్మరతిక్రీయః ॥ ౧౦ ॥
 ఆథవా తమపి త్యక్త్వా చైత్యాంశం శాన్తచిద్ధునః ।
 జీవస్తిష్ఠతి సంశాన్తో జ్వలన్మణిరివాత్మని ॥ ౧౧ ॥
 చిత్తే చైత్యదశాహీనే యా స్థితిః క్షీణచేతసామ్ ।
 సోచ్యతే శాన్తకలనా జాగ్రత్యేవ సుషుప్తతా ॥ ౧౨ ॥
 ఏషా నిదాషు సౌషుప్తస్థితిరభ్యాసయోగతః ।
 ప్రౌఢా సతీ తురీయేతి కథితా తత్త్వకోవిదైః ॥ ౧౩ ॥
 ఆస్యాం తురీయావస్థాయాం స్థితిం ప్రాప్య్యావినాశినీమ్ ।
 ఆనన్దైకాన్తశీలత్వాదనానన్దపదం గతః ॥ ౧౪ ॥
 ఆనానన్దమహానన్దకాలాతీతస్తతోఽపి హి ।
 ముక్త ఇత్యుచ్యతే యోగీ తుర్యాతీతపదం గతః ॥ ౧౫ ॥
 పరిగలితసమస్తజన్మపాశః

సకలవిలీనతమోమయాభిమానః ।

పరమరసమయీం పరాత్మసత్తాం

జలగతసైన్ధవఖణ్డవన్మహాత్మా ॥ ౧౬ ॥

జడాజడదృశోర్మధ్యే యత్తత్త్వం పారమార్థికమ్ ।

అనుభూతిమయం తస్మాత్సారం బ్రహ్మీతి కథ్యతే ॥ ౧౭ ॥
 దృశ్యసంవలితో బన్ధస్తన్ముక్తౌ ముక్తిరుచ్యతే ।
 ద్రవ్యదర్శనసంబన్ధే యానుభూతిరనామయా ॥ ౧౮ ॥
 తామవష్టభ్య తిష్ఠ త్వం సౌషుప్తీం భజతీ స్థితిమ్ ।
 నైవ తుర్యత్వమాప్నోతి తస్యాం దృష్టిం స్థిరాం కురు ॥ ౧౯ ॥
 ఆత్మా స్థూలో న చైవాణుర్న ప్రత్యక్షో న చేతరః ।
 న చేతనో న చ జడో న చైవాసన్న సన్మయః ॥ ౨౦ ॥
 నాహం నాన్యో న చైవైకో న చానీకోఽద్వయోఽవ్యయః ।
 యదీదం దృశ్యతాం ప్రాప్తం మనః సర్వేన్ద్రియాస్పదమ్ ॥ ౨౧ ॥
 దృశ్యదర్శనసంబన్ధే యత్సుఖం పారమార్థికమ్ ।
 తదతీతం పదం యస్మాత్తన్న కించిదివైవ తత్ ॥ ౨౨ ॥
 న మోక్షో నభసః పుష్పే న పాతాలే న భూతలే ।
 సర్వాశాసంక్షయే చేతఃక్షయా మోక్ష ఇతీష్యతే ॥ ౨౩ ॥
 మోక్షో మేఽస్త్వితి చిన్తాన్తర్జాతా చేదుత్థితం మనః ।
 మననోత్థే మనస్యైష బన్ధః సాంసారికో దృఢః ॥ ౨౪ ॥
 ఆత్మన్యతీతే సర్వస్మాత్సర్వరూపేఽథ వా తతే ।
 కో బన్ధః కశ్య వా మోక్షో నిర్మూలం మననం కురు ॥ ౨౫ ॥
 అధ్యాత్మరతిరాశాన్తః పూర్ణపావనమానసః ।
 ప్రాప్తానుత్తమవిశ్రాన్తిర్న కించిదిహ వాఙ్మతి ॥ ౨౬ ॥
 సర్వాధిష్ఠానసన్మాత్రే నిర్వికల్పే చిదాత్మని ।
 యో జీవతి గతస్నేహః స జీవన్ముక్త ఉచ్యతే ॥ ౨౭ ॥
 నావేక్షతే భవిష్యచ్చ వర్తమానే న తిష్ఠతి ।
 న సంస్మరత్యతీతం చ సర్వమేవ కరోతి చ ॥ ౨౮ ॥
 అనుబన్ధపరే జన్తావసంసర్గమనాః సదా ।
 భక్తీ భక్తసమాచరః శరే శర ఇవ స్థితః ॥ ౨౯ ॥
 బాలో బాలేషు వృద్ధేషు వృద్ధో ధీరేషు ధైర్యవాన్ ।
 యువా యౌవనవృత్తేషు దుఃఖితేషు సుదుఃఖధీః ॥ ౩౦ ॥
 ధీరధీరుదితానన్ధః వేశలః పుణ్యకీర్తనః ।
 ప్రాజ్ఞః ప్రసన్నమధురో దైన్యాదపగతాశయః ॥ ౩౧ ॥

అభ్యాసేన పరిస్పృష్టే ప్రాణానాం క్షయమాగతీ ।
 మనః ప్రశమమాయాతి నిర్వాణమవశిష్యతే ॥ ౩౨ ॥
 యతో వాచో నివర్తంతే వికల్పకలనాన్వితాః ।
 వికల్పసంక్షయాజ్జన్తోః పదం తదవశిష్యతే ॥ ౩౩ ॥
 అనాద్యన్తావభాసాత్మా పరమాత్మై వై విద్యతే ।
 ఇత్యేతన్నిశ్చయం స్ఫారం సమ్యగ్జ్ఞానం విదుర్బుధాః ॥ ౩౪ ॥
 యథాభూతార్థదర్శిత్యమేతావద్భవనత్రయే ।
 యదాత్మై వై జగత్సర్వమితి నిశ్చిత్త్య పూర్ణతా ॥ ౩౫ ॥
 సర్వమాత్మై వై కౌ దృష్ట్వా భావాభావౌ క్వ వా స్థితౌ ।
 క్వ బన్ధమోక్షకలనే బ్రహ్మై వేదం విజృమ్భతే ॥ ౩౬ ॥
 సర్వమేకం పరం వ్యోమ కో మోక్షః కస్య బన్ధతా ।
 బ్రహ్మేదం బృంహితాకారం బృహద్భృహదవస్థితమ్ ॥ ౩౭ ॥
 దూరాదస్తమితద్విత్వం భవాత్మై వై త్వమాత్మనా ।
 సమ్యగాలోకితే రూపే కాష్ఠపాషాణవాససామ్ ॥ ౩౮ ॥
 మనాగపి న భేదోఽస్తి క్వాసి సంకల్పనోన్ముఖః ।
 ఆదావస్తే చ సంశాన్తస్వరూపమవినాశి యత్ ॥ ౩౯ ॥
 వస్తూనామాత్మనశ్చైతత్తన్మయో భవ సర్వదా ।
 ద్వైతాద్వైతసముద్భేదైర్జరామరణవిభ్రుషైః ॥ ౪౦ ॥
 స్ఫురత్యాత్మభిరాత్మై వ చిత్తైరభీవ వీచిభిః ।
 ఆపత్కరఙ్గాపరశుం పరాయా నిర్వృతేః పదమ్ ॥ ౪౧ ॥
 శుద్ధమాత్మానమాలిఙ్గ్య నిత్యమన్తస్థయా ధియా ।
 యః స్థితస్తం క ఆత్మేహ భోగౌ బాధయితుం క్షమః ॥ ౪౨ ॥
 కృతస్ఫారవిచారస్య మనోభోగాదయోఽరయః ।
 మనాగపి న భిన్నన్తి శైలం మన్దానిలా ఇవ ॥ ౪౩ ॥
 నానాత్వమస్తి కలనాసు న వస్తుతోఽన్తర్నానావిధాసు సరసీవ జలాదివాన్యత్ ।
 ఇత్యేకనిశ్చయమయః పురుషౌ విముక్త ఇత్యుచ్యతే సమవలోకితసమ్యగర్థః ॥ ౪౪ ॥
 ఇతి ద్వితీయోఽధ్యాయః ॥ ౨ ॥

విదేహముక్తేః కిం రూపం తద్వాన్కో వా మహామునిః ।

కం యోగం సముపస్థాయ ప్రాప్తవాన్పురమం పదమ్ ॥ ౧ ॥

సుమీరోర్వసుధాపీఠే మాణ్డవ్యో నామ వై మునిః ।

కౌణ్డిన్యాత్తత్త్వమాస్థాయ జీవన్ముక్తో భవత్యసౌ ॥ ౨ ॥

జీవన్ముక్తిదశాం ప్రాప్య కదాచిద్బ్రహ్మవిత్తమః ।

సర్వేన్ద్రియాణి సంహర్తుం మనశ్శక్త్రీ మహామునిః ॥ ౩ ॥

బద్ధపద్మాసనస్తిష్ఠన్నర్థోన్మీలితలోచనః ।

బాహ్యోనాభ్యాన్తరాంశ్చైవ స్పర్శాన్పురిహరణ్చనైః ॥ ౪ ॥

తతః స్వమనసః స్థైర్యం మనసా విగతైవసా ।

అహో ను చఞ్చలమిదం ప్రత్యాహృతమపి స్ఫుటమ్ ॥ ౫ ॥

పటార్ఘ్యటముపాయాతి ఘటాచ్ఛకటముత్సృటమ్ ।

చిత్తమర్థేషు చరతి పాదపీఠ్యేవ మర్కటః ॥ ౬ ॥

పఞ్చ ద్వారాణి మనసా చక్షురాదీన్యమూన్యలమ్ ।

బుద్ధీన్ద్రియాభిధానాని తాస్యేవాలోకయామ్యహమ్ ॥ ౭ ॥

హస్తేన్ద్రియగణా యూయం త్యజతాకులతాం శసైః ।

చిదాత్మా భగవాన్సర్వసాక్షిత్వేన స్థితోఽస్మృహమ్ ॥ ౮ ॥

తేనాత్మనా బహుజ్ఞేన నిర్జ్ఞాతాశ్చక్షురాదయః ।

పరినిర్వామి శాన్తోఽస్మి దిష్ట్యాస్మి విగతజ్వరః ॥ ౯ ॥

స్వాత్మన్యేవావతిష్ఠేఽహం తుర్యరూపపదేఽనిశమ్ ।

అన్తరేవ శశామాస్య క్రమేణ ప్రాణసన్తతిః ॥ ౧౦ ॥

జ్వాలాజాలపరిస్పందో దగ్ధేన్దన ఇవానలః ।

తదితోఽస్తం గత ఇవ హ్యస్తం గత ఇవోదితః ॥ ౧౧ ॥

సమః సమరసాభాసస్తిష్ఠామి స్వచ్ఛతాం గతః ।

ప్రబుద్ధోఽపి సుషుప్తిస్థః సుషుప్తిస్థః ప్రబుద్ధవాన్ ॥ ౧౨ ॥

తుర్యమాలమ్బ్య కాయాన్తస్తిష్ఠామి స్తమ్భితస్థితిః ।

సబాహ్యోభ్యన్తరాన్భావాన్సుఖాన్సుఖైకతరానపి ॥ ౧౩ ॥

త్త్రైలోక్యసంభవాన్స్త్యక్త్వా సంకల్పైకవినిర్మితాన్ ।

సహ ప్రణవపర్యన్తదీర్ఘనిఃస్వనతన్తనా ॥ ౧౪ ॥

జహోవిన్ద్రియతన్మాత్రజాలం ఖగ ఇవానలః ।

తతోఽఙ్గసంవిదం స్వచ్ఛాం ప్రతిభాసముపాగతామ్ ॥ ౧౫ ॥

సద్యోజాతశిశుజ్ఞానం ప్రాప్తవాన్మునిపుంజవః ।
 జహౌ చిత్తం చైత్యదశాం సున్దశక్తిమివానిలః ॥ ౧౬ ॥
 చిత్సామాన్యమథాసాద్య సత్తామాత్రాత్మకం తతః ।
 సుషుప్తపదమాలమ్బ్య తస్థౌ గిరిరివాచలః ॥ ౧౭ ॥
 సుషుప్తస్థైర్గమాసాద్య తుర్యరూపముపాయయౌ ।
 నిరానందోఽపి సానందః సచ్ఛాసచ్ఛ బభూవ సః ॥ ౧౮ ॥
 తతస్తు సంబభూవాసౌ యద్గిరామవ్యగోచరః ।
 యచ్ఛాన్యవాదినాం శూన్యం బ్రహ్మ బ్రహ్మవిదాం చ యత్ ॥ ౧౯ ॥
 విజ్ఞానమాత్రం విజ్ఞానవిదాం యదమలాత్మకమ్ ।
 పురుషః సాంఖ్యద్ృష్టినామీశ్వరో యోగవాదినామ్ ॥ ౨౦ ॥
 శివః శైవాగమస్థానాం కాలః కాలైకవాదినామ్ ।
 యత్సర్వశాస్త్రసిద్ధాంతం యత్సర్వహృదయానుగమ్ ॥ ౨౧ ॥
 యత్సర్వం సర్వగం వస్తు యత్తత్త్వం తదసౌ స్థితః ।
 యదనుక్తమనిష్ఠున్తం దీపకం తేజసామపి ॥ ౨౨ ॥
 స్వానుభూతైర్కమానం చ యత్తత్త్వం తదసౌ స్థితః ।
 యదేకం చాప్యసేకం చ సాఞ్జనం చ నిరఞ్జనమ్ ।
 యత్సర్వం చాప్యసర్వం చ యత్తత్త్వం తదసు స్థితః ॥ ౨౩ ॥
 అజమమరమనాద్యమాద్యమేకం పదమమలం సకలం చ నిష్కలం చ ।
 స్థిత ఇతి స తదా నభఃస్వరూపాదపివిమలస్థితిరీశ్వరః క్షణేన ॥ ౨౪ ॥
 ఇతి తృతీయోఽధ్యాయః ॥ ౩ ॥

జీవన్ముక్తస్య కిం లక్ష్మ హ్యేకాశగమనాదికమ్ ।
 తథా చేన్మునిశార్కాల తత్ర నైవ ప్రలక్ష్యతే ॥ ౧ ॥
 అనాత్మవిదముక్తోఽపి నభోవిహరణాదికమ్ ।
 ద్రవ్యమస్తక్రియాకాలశక్త్యాప్నోత్యేవ స ద్విజః ॥౨ ॥
 నాత్మజ్ఞస్యైష విషయ ఆత్మజ్ఞో హ్యేత్మమాత్రదృక్ ।
 ఆత్మనాత్మని సంతృప్తో నావిద్యామనుధావతి ॥ ౩ ॥
 యే యే భావాః స్థితా లోకే తానవిద్యామయాన్విదుః ।
 త్యక్తావిద్యో మహాయోగీ కథం తేషు నిమజ్జతి ॥ ౪ ॥

యస్తు మూఢోఽల్పబుద్ధిర్వా సిద్ధిజాలాని వాఙ్మతి ।
 సిద్ధిసాధనైర్వోగైస్తాని సాధయతి క్రమాత్ ॥ ౫ ॥
 ద్రవ్యమన్తక్రియాకాలయుక్తయః సాధుసిద్ధిదాః ।
 పరమాత్మపదప్రాప్తౌ నోపకుర్వన్తి కాశ్చన ॥ ౬ ॥
 యస్యేచ్ఛా విద్యతే కాచిత్సా సిద్ధిం సాధయత్యహో ।
 నిరిచ్ఛోః పరిపూర్ణస్య నేచ్ఛా సంభవతి క్వచిత్ ॥ ౭ ॥
 సర్వేచ్ఛాజాలసంజ్ఞాన్తావాత్మలాభో భవేన్మునే ।
 స కథం సిద్ధిజాలాని నూనం వాఙ్మన్త్యచిత్తకః ॥ ౮ ॥
 ఆపి శీతరుచావర్కే సుతీక్ష్ణేఽపీన్దుమణ్డలే ।
 ఆవ్యధః ప్రసరత్యగ్నౌ జీవన్ముక్తో న విస్మయీ ॥ ౯ ॥
 ఆధిష్ఠానే పరే తత్త్వే కల్పితా రజ్జుసర్పవత్ ।
 కల్పితాశ్చర్యజాలేషు నాభ్యుదేతి కుతూహలమ్ ॥ ౧౦ ॥
 యే హి విజ్ఞాతవిజ్ఞేయా వీతరాగా మహాధియః ।
 విచ్ఛిన్నగ్రన్థయః సర్వే తే స్వతన్త్రాస్తనౌ స్థితః ॥ ౧౧ ॥
 సుఖదుఃఖదశాధీరం సామ్యాన్న ప్రోద్ధరన్తి యమ్ ।
 నిశ్వాసా ఇవ శైలేన్ద్రం చిత్తం తస్య మృతం విదుః ॥ ౧౨ ॥
 ఆపత్కార్మణ్యముత్సాహో మదో మాన్ద్యం మహోత్సవః ।
 యం నయన్తి న వైరూప్యం తస్య నష్టం మనో విదుః ॥ ౧౩ ॥
 ద్వివిధచిత్తనాశోఽస్తి సరూపోఽరూప ఏవ చ ।
 జీవన్ముక్తౌ సరూపః స్వాదరూపో దేహముక్తిగః ॥ ౧౪ ॥
 చిత్తసత్తేహ దుఃఖాయ చిత్తనాశః సుఖాయ చ ।
 చిత్తసత్తం క్షయం నీత్యా చిత్తం నాశముపానయేత్ ॥ ౧౫ ॥
 మనస్తాం మూఢతాం విద్ధి యదా నశ్యతి సానఘు ।
 చిత్తనాశాభిధానం హి తత్స్వరూపమితీరితమ్ ॥ ౧౬ ॥
 మైత్ర్యాదిభిర్గుణైర్మ్యుక్తం భవత్పుత్రమవాసనమ్ ।
 భూయా జన్మవినిర్ముక్తం జీవన్ముక్తస్య తన్మనః ॥ ౧౭ ॥
 సరూపోఽసౌ మనోనాశో జీవన్ముక్తస్య విద్యతే ।
 నిదాఘాఽరూపనాశస్తు వర్తతే దేహముక్తికే ॥ ౧౮ ॥
 విదేహముక్త ఏవాసౌ విద్యతే నిష్కలాత్మకః ।

సమగ్రగ్ర్యగుణాధారమపి సత్త్వం ప్రలీయతే ॥ ౧౯ ॥
 విదేహముక్తా విమలీ పదే పరమపావనే ।
 విదేహముక్తివిషయే తస్మిన్సత్త్వక్షయాత్మకే ॥ ౨౦ ॥
 చిత్తనాశే విరూపాఖ్యే న కించిదిహ విద్యతే ।
 న గుణా నాగుణాస్తత్ర న శ్రీర్నాశ్రీర్న లోకతా ॥ ౨౧ ॥
 న చోదయో నాస్తమయో న హర్షామర్షసంవిదః ।
 న తేజో న తమః కించిన్న సన్ధ్యాదినరాత్రయః ।
 న సత్తాపి న చాసత్తా న చ మధ్యం హి తత్ప్రదమ్ ॥ ౨౨ ॥
 యే హి పారం గతా బుద్ధేః సంసారాడమ్బరస్య చ ।
 తేషాం తదాస్పదం స్ఫారం పవనానామివామ్బరమ్ ॥ ౨౩ ॥
 సంశాన్తదుఃఖమజడాత్మకమేకసుప్తమానన్దమన్ధరమపేతరజస్తమో యతే ।
 ఆకాశకోశతనవోఽతనవో మహాన్తస్తస్మిన్పదే గలితచిత్తలవా భవన్తి ॥ ౨౪ ॥
 హీ నిదాఘు మహాప్రాజ్ఞ నిర్వాసనమనా భవ ।
 బలాచ్యేతః సమాధాయ నిర్వికల్పమనా భవ ॥ ౨౫ ॥
 యజ్జగద్భాసకం భానం నిత్యం భాతి స్వతః స్ఫురత్ ।
 స ఏవ జగతః సాక్షీ సర్వాత్మా విమలాకృతిః ॥ ౨౬ ॥
 ప్రతిష్ఠా సర్వభూతానాం ప్రజ్ఞానఘనలక్షణః ।
 తద్విద్యావిషయం బ్రహ్మ సత్యజ్ఞానసుఖాద్వనమ్ ॥ ౨౭ ॥
 ఏకం బ్రహ్మోహమసీతి కృతకృత్యో భవేన్మునిః ॥ ౨౮ ॥
 సర్వాధిష్ఠానమద్వన్త్వం పరం బ్రహ్మ సనాతనమ్ ।
 సచ్చిదానన్దరూపం తదవాఙ్మనసగోచరమ్ ॥ ౨౯ ॥
 న తత్ర చన్తార్కవపుః ప్రకాశతే
 న వాన్తి వాతః సకలాశ్చ దేవతాః ।
 స ఏవ దేవః కృతభావభూతః
 స్వయం విశుద్ధో విరజః ప్రకాశతే ॥ ౩౦ ॥
 భిద్యతే హృదయగ్రన్థిశ్చిద్యన్తే సర్వసంశయాః ।
 క్షీయన్తే చాస్య కర్మాణి తస్మిన్ప్రస్థే పరావరే ॥ ౩౧ ॥
 ద్వా సుపర్ణా శరీరేఽస్మిణ్ణేవేశాఖ్యౌ సహ స్థితౌ ।
 తయోర్భీవః ఫలం భుంక్తే కర్మణో న మహేశ్వరః ॥ ౩౨ ॥

కేవలం సాక్షిరూపేణ వినా భోగో మహేశ్వరః ।
 ప్రకాశతే స్వయం భేదః కల్పితో మాయయా తయోః ।
 చిచ్ఛిదాకారతో భిన్నా న భిన్నా చిత్త్వహానితః ॥ ౩౩ ॥
 తర్కతశ్చ ప్రమాణాచ్చ చిదేకత్వవ్యవస్థితేః ।
 చిదేకత్వపరిజ్ఞానే న శోచతి న ముహ్యతి ॥ ౩౪ ॥
 అధిష్ఠానం సమస్తస్య జగతః సత్యచిద్ధనమ్ ।
 అహమస్మితి నిశ్చిత్త్య వీతశోకో భవేన్నునిః ॥ ౩౫ ॥
 స్వశరీరే స్వయంజ్యోతిస్వరూపం సర్వసాక్షిణమ్ ।
 క్షీణదోషాః ప్రపశ్యన్తి నేతరే మాయయావృతాః ॥ ౩౬ ॥
 తమేవ ధీరో విజ్ఞాయ ప్రజ్ఞాం కుర్వీత బ్రాహ్మణః ।
 నానుధ్యాయాద్బహూశ్చబ్దాన్వ్యాచో విగ్లావనం హి తత్ ॥ ౩౭ ॥
 బాలేనైవ హి తిష్ఠాసేన్నిర్విద్య బ్రహ్మవేదనమ్ ।
 బ్రహ్మవిద్యాం చ బాల్యం చ నిర్విద్య మునిరాత్మవాన్ ॥ ౩౮ ॥
 అన్తర్లీనసమారమ్భః శుభాశుభమహాజ్కరమ్ ।
 సంస్పృతివ్రతతేర్భీజం శరీరం విద్ధి భౌతికమ్ ॥ ౩౯ ॥
 భావాభావదశాకోశం దుఃఖరత్నసముద్గకమ్ ।
 బీజమస్య శరీరస్య చిత్తమాశావశానుగమ్ ॥ ౪౦ ॥
 ద్వే బీజే చిత్తవృక్షస్య వృత్తివ్రతతిధారిణః ।
 ఏకం ప్రాణపరిస్పన్దో ద్వితీయో దృఢభావనా ॥ ౪౧ ॥
 యదా ప్రస్పన్దస్తే ప్రాణో నాడీసంస్పర్శనోద్యతః ।
 తదా సంవేదనమయం చిత్తమాశు ప్రజాయతే ॥ ౪౨ ॥
 సా హి సర్వగతా సంవిత్ప్రాణస్పన్దేన బోధ్యతే ।
 సంవిత్సంరోధనం శ్రీయః ప్రాణాదిస్పన్దనం వరమ్ ॥ ౪౩ ॥
 యోగినశ్చిత్తశాస్త్యర్థం కుర్వన్తి ప్రాణరోధనమ్ ।
 ప్రాణాయామైస్తథా ధ్యానైః ప్రయోగైర్ముక్తికల్పితైః ॥ ౪౪ ॥
 చిత్తోపశాన్తిఫలదం పరమం విద్ధి కారణమ్ ।
 సుఖదం సంవిదః స్వాస్థ్యం ప్రాణసంరోధనం విదుః ॥ ౪౫ ॥
 దృఢభావనయా త్యక్తపూర్వాపరవిచారణమ్ ।
 యదాదానం పదార్థస్య వాసనా సా ప్రకీర్తితా ॥ ౪౬ ॥

యదా న భావ్యతే కించిద్ధేయోపాదేయరూపి యత్ |
 స్థీయతే సకలం త్యక్త్వా తదా చిత్తం న జాయతే || ౪౭ ||
 అవాసనత్వాత్సతతం యదా న మనుతే మనః |
 అమనస్తా తదోదేతి పరమోపశమప్రదా || ౪౮ ||
 యదా న భావ్యతే భావః క్వచిజ్జగతి వస్తుని |
 తదా హృదమ్బురే శూన్యే కథం చిత్తం ప్రజాయతే || ౪౯ ||
 యదభావనమాస్థాయ యదభావస్య భావనమ్ |
 యద్యథా వస్తుదర్శిత్యం తదచిత్తత్వముచ్యతే || ౫౦ ||
 సర్వమన్తః పరిత్యజ్య శీతలాశయవర్తి యత్ |
 వృత్తిస్థమపి తచ్చిత్తమసద్కాపముదాహృతమ్ || ౫౧ ||
 భృష్టబీజోపమా యేషాం పునర్జననవర్జితా |
 వాసనారసనాహీనా జీవన్ముక్తా హి తే స్మృతాః || ౫౨ ||
 సత్త్వరూపపరిప్రాప్తచిత్తాస్తే జ్ఞానపారగాః |
 ఆచిత్తా ఇతి కథ్యస్తే దేహోస్తే వ్యోమరూపిణః || ౫౩ ||
 సంవేద్యసంపరిత్యాగాత్ప్రాణస్పన్దనవాసనే |
 సమూలం నశ్యతః క్షిప్రం మూలచ్ఛేదాదివ ద్రుమః || ౫౪ ||
 పూర్వదృష్టమదృష్టం వా యదస్యాః ప్రతిభాసతే |
 సంవిదస్తత్ప్రయత్నేన మార్జనీయం విజానతా || ౫౫ ||
 తదమార్జనమాత్రం హి మహాసంసారతాం గతమ్ |
 తత్ప్రమార్జనమాత్రం తు మోక్ష ఇత్యభిధీయతే || ౫౬ ||
 అజడో గలితానన్దస్త్వక్తసంవేదనో భవ || ౫౭ ||
 సంవిద్యస్తుదశాలమ్బుః సా యస్యేహ న విద్యతే |
 సోఽసంవిదజడః ప్రోక్తః కుర్వన్కార్యశతాన్యపి || ౫౮ ||
 సంవేద్యేన హృదాకాశే మనాగపి న లిప్యతే |
 యస్యాసావజడా సంవిజ్ఞేవన్ముక్తః స కథ్యతే || ౫౯ ||
 యదా న భావ్యతే కించిన్నిర్వాసనతయాత్మని |
 బాలమూకాదివిజ్ఞానమివ చ స్థీయతే స్థిరమ్ || ౬౦ ||
 తదా జాడ్యవినిర్ముక్తమసంవేదనమాతతమ్ |
 ఆశ్రితం భవతి ప్రాజ్ఞో యస్మాద్భూయో న లిప్యతే || ౬౧ ||

సమస్తా వాసనాస్త్యక్త్వా నిర్వికల్పసమాధితః ।
 తన్మయత్వాదనాద్యస్తే తదవ్యన్తర్విలీయతే ॥ ౬౨ ॥
 తిష్ఠన్గచ్ఛన్స్పృశజ్జీఘ్రన్నపి తల్లేపవర్జితః ।
 అజడో గలితానన్దస్త్వక్తసంవేదనః సుఖీ ॥ ౬౩ ॥
 ఏతాం దృష్టిమవష్టభ్య కష్టచేష్టాయుతోఽపి సన్ ।
 తరేద్దుఃఖామ్బుధేః పారమపారగుణసాగరః ॥ ౬౪ ॥
 విశేషం సంపరిత్యజ్య సన్మాత్రం యదలేపకమ్ ।
 ఎకరూపం మహారూపం సత్తాయాస్తత్పదం విదుః ॥ ౬౫ ॥
 కాలసత్తా కలాసత్తా వస్తుసత్తేయమిత్యపి ।
 విభాగకలనాం త్యక్త్వా సన్మాత్రైకవరో భవ ॥ ౬౬ ॥
 సత్తాసామాన్యమేవైకం భావయన్సేవలం విభుః ।
 పరిపూర్ణః పరానన్ది తిష్ఠాపూరితదిగ్భరః ॥ ౬౭ ॥
 సత్తాసామాన్యపర్యస్తే యత్తత్కలనయాజ్ఞితమ్ ।
 పదమాద్యమనాద్యన్తం తస్య బీజం న విద్యతే ॥ ౬౮ ॥
 తత్ర సంలీయతే సంవిన్నిర్వికల్పం చ తిష్ఠతి ।
 భూయా న వర్తతే దుఃఖే తత్ర లభ్యపదః పుమాన్ ॥ ౬౯ ॥
 తద్ధేతుః సర్వభూతానాం తస్య హేతుర్న విద్యతే ।
 స సారః సర్వసారాణాం తస్మాత్సారో న విద్యతే ॥ ౭౦ ॥
 తస్మింశ్చిద్దర్పణే స్ఫారే సమస్తా వస్తుదృష్టయః ।
 ఇమాస్తాః ప్రతిబిమ్బన్తి సరసీవ తటదురమాః ॥ ౭౧ ॥
 తదమలమరజం తదాత్మతత్త్వం

తదవగతావుపశాన్తిమేతి చేతః ।

అవగతవిగతైకతత్స్వరూపో

భవభయముక్తపదోఽసి సమ్యగేవ ॥ ౭౨ ॥

ఏతేషాం దుఃఖబీజానాం ప్రోక్తం యద్యన్మయాత్తరమ్ ।

తస్య తస్య ప్రయాగేణ శీఘ్రం తత్ప్రాప్యతే పదమ్ ॥ ౭౩ ॥

సత్తాసామాన్యకోటిస్థే ద్రాగిత్యేవ పదే యది ।

పారుషేణ ప్రయత్నేన బలాత్సన్త్యజ్య వాసనామ్ ॥ ౭౪ ॥

స్థితిం బధ్నాసి తత్త్వజ్ఞ క్షణమప్యక్తయాత్మికామ్ ।

క్షణేఽస్మిన్నేవ తత్సాధు పదమాసాదయస్యలమ్ ॥౨౫॥
 సత్తాసామాన్యరూపే వా కరోషి స్థితిమాదరాత్ ।
 తత్కించిదధికేసేహ యత్సేనాప్నోషి తత్పదమ్ ॥ ౨౬ ॥
 సంవిత్తత్త్వే కృతధ్యానో నిదాఘు యది తిష్ఠసి ।
 తద్యత్సేనాధికేనో చై చ్చరాసాదయసి తత్పదమ్ ॥ ౨౭ ॥
 వాసనాసంపరిత్యాగే యది యత్నం కరోషి భోః ।
 యావద్విలీనం న మనో న తావద్వాసనాక్షయః ॥ ౨౮ ॥
 న క్షీణా వాసనా యావచ్ఛిత్తం తావన్న శామ్యతి ।
 యావన్న తత్త్వవిజ్ఞానం తావచ్ఛిత్తశమః కుతః ॥ ౨౯ ॥
 యావన్న చిత్తోపశమో న తావత్తత్త్వపేదనమ్ ।
 యావన్న వాసనానాశస్తావత్త్వాగమః కుతః ।
 యావన్న తత్త్వసంప్రాప్తిర్న తావద్వాసనక్షయః ॥ ౩౦ ॥
 తత్త్వజ్ఞానం మనోనాశో వాసనాక్షయ ఏవ చ ।
 మిథః కారణతాం గత్వా దుఃసాధాని స్థితాన్యతః ॥ ౩౧ ॥
 భోగేచ్ఛాం దూరతస్త్వక్వా త్రయమేతత్సమాచర ॥ ౩౨ ॥
 వాసనాక్షయవిజ్ఞానమనోనాశా మహామతే ।
 సమకాలం చిరాభ్యస్తా భవన్తి ఫలదా మతాః ॥ ౩౩ ॥
 త్రిభిరేభిః సమభ్యస్తైర్స్త్రైదయగ్రన్థయో దృఢాః ।
 నిఃశేషమేవ త్రుట్యన్తి బిసచ్ఛేదాద్గుణా ఇవ ॥ ౩౪ ॥
 వాసనాసంపరిత్యాగసమం ప్రాణనిరోధనమ్ ।
 విదుస్తత్త్వవిదస్తస్తాత్తదవ్యేవం సమాహరీత్ ॥ ౩౫ ॥
 వాసనాసంపరిత్యాగాచ్ఛిత్తం గచ్ఛత్యచిత్తతామ్ ।
 ప్రాణస్పన్దనిరోధాచ్ఛ యథేచ్ఛసి తథా కురు ॥ ౩౬ ॥
 ప్రాణాయామద్బ్రూహధ్యానైర్మక్త్యా చ గురుదత్తయా ।
 ఆసనాశనయోగేన ప్రాణస్పందో నిరుధ్యతే ॥ ౩౭ ॥
 నిఃసంకల్పవహారత్వాద్భవభావనవర్జనాత్ ।
 శరీరనాశదర్శిత్యాద్వాసనా న ప్రవర్తతే ॥ ౩౮ ॥
 యః ప్రాణపవనస్పన్దశ్చిత్తస్పన్దః స ఏవ హి ।
 ప్రాణస్పన్దజయే యత్నః కర్తవ్యో ధీమతోచ్ఛక్తేః ॥ ౩౯ ॥

న శక్యతే మనో జేతుం వినా యుక్తిమనిన్దితామ్ ।
 శుద్ధాం సంవిదమాశ్రిత్యవీతరాగః స్థిరో భవ ॥ ౯౦ ॥
 సంవేద్యవర్జితమనుత్తమమాద్యమేకం
 సంవిదత్పదం వికలనం కలయన్మహాత్మన్ ।
 హృద్యేవ తిష్ఠ కలనారహితః క్రియాం తు
 కుర్వన్నకర్తృపదమేత్య శమోదితశ్రీః ॥ ౯౧ ॥
 మనాగపి విచారేణ చేతసః స్వస్య నిగ్రహః ।
 పురుషేణ కృతో యేన తేనాప్తం జన్మనః ఫలమ్ ॥ ౯౨ ॥
 ఇతి చతుర్థోఽధ్యాయః ॥ ౪ ॥

గచ్ఛతస్తిష్ఠతో వాపి జాగ్రతః స్వపతోఽపి వా ।
 న విచారపరం చేతో యస్యాసౌ మృత ఉచ్యతే ॥ ౧ ॥
 సమ్యగ్జ్ఞానసమాలోకః పుమా శోయసమః స్వయమ్ ।
 న బిభేతి న చాదత్తే వైవశ్యం న చ దీనతామ్ ॥ ౨ ॥
 అపవిత్రమపథ్యం చ విషసంసర్గదూషితమ్ ।
 భుక్తం జరయతి జ్ఞానీ క్లిన్నం నష్టం చ మృష్టవత్ ॥ ౩ ॥
 సజ్గత్కాగం విదుర్మోక్షం సజ్గత్కాగాదజన్మతా ।
 సజ్గం త్యజ త్వం భావానాం జీవన్ముక్తో భవానఘ ॥ ౪ ॥
 భావాభావే పదార్థానాం హర్షామర్షవికారదా ।
 మలినా వాసనా యుషా సౌఽసజ్గ ఇతి కథ్యతే ॥ ౫ ॥
 జీవన్ముక్తశరీరాణామపునర్జన్మకారిణీ ।
 ముక్తా హర్షవిషాదాభ్యాం శుద్ధా భవతి వాసనా ॥ ౬ ॥
 దుఃఖైర్న గ్లానిమాయాసి హృది హృష్యసి నో సుఖైః ।
 ఆశావైవశ్యముత్సృజ్య నిదాఘాఽసజ్గతాం ప్రజ ॥ ౭ ॥
 దిక్కాలాద్యనవచ్ఛిన్నమద్భ్రష్టోభయకోటికమ్ ।
 చిన్మాత్రమక్షయం శాస్త్రమేకం బ్రహ్మస్మి నేతరత్ ॥ ౮ ॥
 ఇతి మత్స్వాహమిత్యన్తర్ముక్తాముక్తవపుః పుమాన్ ।
 ఏకరూపః ప్రశాంతాత్మా మౌనీ స్వాత్మసుఖో భవ ॥ ౯ ॥
 నాస్తి చిత్తం న చావిద్యా న మనో న చ జీవకః ।

బ్రహ్మైకమనాద్యస్తమభివత్ప్రవిజ్ఞమ్భతే ॥ ౧౦ ॥
 దేహీ యావదహంభావో దృశ్యేఽస్మిన్యావదాత్మతా ।
 యావన్మమేదమిత్యాస్థా తావచ్ఛిత్తాదివిభ్రమః ॥ ౧౧ ॥
 అన్తర్ముఖతయా సర్వం చిద్వహ్నా త్రిజగత్ప్రణమ్ ।
 జుహ్వన్తోఽన్తర్నివర్తన్తే మునే చిత్తాదివిభ్రమాః ॥ ౧౨ ॥
 చిదాత్మాస్మి నిరంశోఽస్మి పరాపరవిపర్జితః ।
 రూపం స్మరన్నిజం స్ఫారం మా స్మృత్యా సంమితో భవ ॥ ౧౩ ॥
 అధ్యాత్మశాస్త్రమస్త్రేణ తృష్ణావిషవిమాచికా ।
 క్షీయతే భావితేనాన్తః శరదా మిహికా యథా ॥ ౧౪ ॥
 పరిజ్ఞాయ పరిత్యాగో వాసానానం య ఉత్తమః ।
 సత్తాసామాన్యరూపత్వాత్తత్తక్రవల్యపదం విదుః ॥ ౧౫ ॥
 యన్నాస్తి వాసనా లీనా తత్సమప్తం న సిద్ధయే ।
 నిర్బీజా వాసనా యత్ర తత్తర్కం సిద్ధిదం స్మృతమ్ ॥ ౧౬ ॥
 వాసనాయాస్తథా వహ్నేర్బ్రహ్మ్యాధిద్విషామపి ।
 స్నేహావైరవిషాణ చ శేషః స్వల్పోఽపి బాధతే ॥ ౧౭ ॥
 నిర్దగ్ధవాసనాబీజః సత్తాసామాన్యరూపవాన్ ।
 సదేహో వా విదేహో వా న భూయా దుఃఖభాగ్భవేత్ ॥ ౧౮ ॥
 ఏతావదేవావిద్యాత్వం నేదం బ్రహ్మీతి నిశ్చయః ।
 ఏష ఏవ క్షయస్తస్యా బ్రహ్మేదమితి నిశ్చయః ॥ ౧౯ ॥
 బ్రహ్మ చిద్బ్రహ్మ భువనం బ్రహ్మ భూతపరమ్పరా ।
 బ్రహ్మోహం బ్రహ్మ చిచ్ఛత్రుర్బ్రహ్మ చిన్మిత్రబాన్ధవాః ॥ ౨౦ ॥
 బ్రహ్మైవ సర్వమిత్యేవ భావితే బ్రహ్మ వై పుమాన్ ।
 సర్వత్రావస్థితం శాన్తం చిద్బ్రహ్మేత్యనుభూయతే ॥ ౨౧ ॥
 ఆసంస్కృతాధ్యగాలోకే మనస్యన్యత్ర సంస్థితే ।
 యా ప్రతీతిరనాగసకా తచ్చిద్బ్రహ్మస్మి సర్వగమ్ ॥ ౨౨ ॥
 ప్రశాన్తసర్వసంకల్పం విగతాఖిలకౌతుకమ్ ।
 విగతాశేషసంరంభం చిదాత్మానం సమాశ్రయ ॥ ౨౩ ॥
 ఏవం పూర్ణధియో ధీరాః సమా నీరాగచేతసః ।
 న నన్దన్తి న నిన్దన్తి జీవితం మరణం తథా ॥ ౨౪ ॥

ప్రాణోఽయమనిశం బ్రహ్మస్పృశక్తిః సదాగతిః ।
 సబాహ్యోభ్యంతరే దేహిప్రాణోఽసావూర్ధ్వగః స్థితః ॥ ౨౫ ॥
 అపానోఽప్యనిశం బ్రహ్మస్పృశక్తిః సదాగతిః ।
 సబాహ్యోభ్యంతరే దేహి అపానోఽయమవాక్స్థితః ॥ ౨౬ ॥
 జాగ్రతః స్వపతశ్చైవ ప్రాణాయామోఽయముత్తమః ।
 ప్రవర్తతే హ్యభిజ్ఞస్య తం తావచ్ఛ్రయసే శృణు ॥ ౨౭ ॥
 ద్వాదశాఙ్గాలపర్యంతం బాహ్యమాక్రమతాం తతః ।
 ప్రాణాఙ్గానామా సంస్పర్శో యః స పూరక ఉచ్యతే ॥ ౨౮ ॥
 అపానశ్చస్త్రమా దేహమాప్యాయయతి సువ్రత ।
 ప్రాణః సూర్యోఽగ్నిరథ వా పచత్యనత్రిదం వపుః ॥ ౨౯ ॥
 ప్రాణక్షయసమీపస్థమపానోదయకోటిగమ్ ।
 అపానప్రాణయోరైక్యం చిదాత్మానం సమాశ్రయ ॥ ౩౦ ॥
 అపానోఽస్తంగతో యత్ర ప్రాణో నాభ్యదితః క్షణమ్ ।
 కలాకలఙ్కరహితం తచ్ఛిత్తత్త్వం సమాశ్రయ ॥ ౩౧ ॥
 నాపానోఽస్తంగతో యత్ర ప్రాణశ్చాస్తముపాగతః ।
 నాసాగ్రగమనావర్తం తచ్ఛిత్తత్త్వముపాశ్రయ ॥ ౩౨ ॥
 ఆభాసమాత్రమేవేదం న సనాసజ్జగత్త్రయమ్ ।
 ఇత్యన్యకలనాత్యాగం సమ్యగ్జ్ఞానం విదుర్బుధాః ॥ ౩౩ ॥
 ఆభాసమాత్రకం బ్రహ్మాంశ్చిత్తదర్శకలఙ్కితమ్ ।
 తతస్తదపి సంత్యజ్య నిరాభాసో భవోత్తమ ॥౩౪ ॥
 భయప్రదమకల్యాణం ధైర్యసర్వస్వహారిణమ్ ।
 మనఃపిశాచముత్సార్క యోఽసి సోఽసి స్థిరో భవ ॥ ౩౫ ॥
 చిద్వ్యోమేవ కిలాస్తీహ పరాపరవివర్జితమ్ ।
 సర్వత్రాసంభవచ్చైత్యం యత్యల్పాస్తేఽవశిష్యతే ॥ ౩౬ ॥
 వాఙ్మక్షణే తు యా తుష్టిస్తత్ర వాఙ్శ్చైవ కారణమ్ ।
 తుష్టిస్త్రతుష్టిపర్యంతా తస్మాద్వాఙ్మాం పరిత్యజ ॥ ౩౭ ॥
 ఆశా యాతు నిరాశాత్వమభావం యాతు భావనా ।
 అమనస్త్యం మనో యాతు తవాసజ్గీన జీవతః ॥ ౩౮ ॥
 వాసనారహితైరన్తరిన్త్రియైరాహరన్త్రియా ।

న వికారమవాప్నోషి ఖవత్క్లౌభశతైరపి ॥ ౩౯ ॥
 చిత్తోన్మేషనిమేషాభ్యాం సంసారప్రలయోదయౌ ।
 వాసనాప్రాణసంరోధమనున్మేషం మనః కురు ॥ ౪౦ ॥
 ప్రాణోన్మేషనిమేషాభ్యాం సంసృతేః ప్రలయోదయౌ ।
 తమభ్యాసప్రయోగాభ్యామున్మేషరహితం కురు ॥ ౪౧ ॥
 మార్ఘోన్మేషనిమేషాభ్యాం కర్మణాం ప్రలయోదయౌ ।
 తద్విలీనం కురు బలాద్గురుశాస్త్రార్థసంగమైః ॥ ౪౨ ॥
 ఆసంవిత్స్పృన్దమాత్రేణ యాతి చిత్తమచిత్తతామ్ ।
 ప్రాణానాం వా నిరోధేన తదేవ పరమం పదమ్ ॥ ౪౩ ॥
 దృశ్యదర్శనసంబంధే యత్సఖం పారమార్థికమ్ ।
 తదస్తైకాన్తసంవిత్త్వా బ్రహ్మదృష్ట్యావలోకయ ॥ ౪౪ ॥
 యత్ర నాభ్యుదితం చిత్తం తద్వై సుఖమకృత్రిమమ్ ।
 క్షయాతిశయనిర్ముక్తం నోదేతి న చ శామ్యతి ॥ ౪౫ ॥
 యస్య చిత్తం న చిత్తాఖ్యం చిత్తం చిత్తత్త్వమేవ హి ।
 తదేవ తుర్యావస్థాయం తుర్యాతీతం భవత్యతః ॥ ౪౬ ॥
 సంన్యస్తసర్వసంకల్పః సమః శాన్తమనా మునిః ।
 సంన్యాసయోగయుక్తాత్మా జ్ఞానవాన్మోక్షవాన్భవ ॥ ౪౭ ॥
 సర్వసంకల్పసంశాన్తం ప్రశాన్తఘనవాసనమ్ ।
 న కించిద్భావనాకారం యత్తద్బ్రహ్మ పరం విదుః ॥ ౪౮ ॥
 సమ్యగ్జ్ఞానావరోధేన నిత్యమేకసమాధినా ।
 సాంఖ్య ఏవావబుద్ధా యే తే సాంఖ్యా యోగినః పరే ॥ ౪౯ ॥
 ప్రాణాద్యనిలసంశాన్తౌ యుక్త్యా యే పదమాగతాః ।
 ఆనామయమనాద్యన్తం తే స్మృతా యోగయోగినః ॥ ౫౦ ॥
 ఉపాదేయం తు సర్వేషాం శాతం పదమకృత్రిమమ్ ।
 ఏకార్థాభ్యసనం ప్రాణరోధశ్చేతః పరిక్షయః ॥ ౫౧ ॥
 ఏకస్మిన్నేవ సంసిద్ధే సంసిద్ధ్యన్తి పరస్పరమ్ ।
 ఆవినాభావినీ నిత్యం జన్మానాం ప్రాణచేతసీ ॥ ౫౨ ॥
 ఆధారాధేయవచైత్యతే ఏకభావే వినశ్యతః ।
 కురుతః స్వవినాశేన కార్యం మోక్షాఖ్యముత్తమమ్ ॥ ౫౩ ॥

సర్వమేతద్ధియా త్యక్త్వా యది తిష్ఠసి నిశ్చలః ।
 తదాహంకారవిలయే త్వమేవ పరమం పదమ్ ॥ ౫౪ ॥
 మహాచిదేకైవేహాస్తి మహాసత్తీతి యోచ్యతే ।
 నిష్కలంకా సమా శుద్ధా నిరహంకారరూపిణీ ॥ ౫౫ ॥
 సకృద్విభాతా విమలా నిత్యోదయవతీ సమా ।
 సా బ్రహ్మ పరమాత్మీతి నామభిః పరిగీయతే ॥ ౫౬ ॥
 సైవాహమితి నిశ్చిత్య నిదాఘ కృతకృత్యవాన్ ।
 న భూతం న భవిష్యచ్చ చింతయామి కదాచన ॥ ౫౭ ॥
 దృష్టిమాలమ్భ్య తిష్ఠామి వర్తమానామిహాత్మనా ।
 ఇదమద్య మయా లబ్ధమిదం ప్రాప్స్యామి సుందరమ్ ॥ ౫౮ ॥
 న స్తామి న చ నిన్దామి ఆత్మనోఽన్యన్నహి క్వచిత్ ।
 న తుష్యామి శుభప్రాప్తౌ న ఖిద్యామ్యశుభాగమే ॥ ౫౯ ॥
 ప్రశాంతచాపలం వీతశోకమస్తసమీహితమ్ ।
 మనో మమ మునే శాంతం తేన జీవామ్యనామయః ॥ ౬౦ ॥
 ఆయం బన్ధః పరశ్చాయం మమాయమయమన్యకః ।
 ఇతి బ్రహ్మన్న జానామి సంస్పర్శం న దదామ్యహమ్ ॥ ౬౧ ॥
 వాసనామాత్రసంత్యాగాజ్జరామరణవర్జితమ్ ।
 సవాసనం మనో జ్ఞానం జ్ఞేయం నిర్వాసనం మనః ॥ ౬౨ ॥
 చిత్తే త్యక్తే లయం యాతి దైవితమేతచ్చ సర్వతః ।
 శిష్యతీ పరమం శాంతమేకమగచ్ఛమనామయమ్ ॥ ౬౩ ॥
 అనంతమజమవ్యక్తమజరం శాంతమచ్యుతమ్ ।
 అద్వితీయమనాద్యంతం యదాద్యముపలమ్బనమ్ ॥ ౬౪ ॥
 ఏకమాద్యంతరహితం చిన్మాత్రమమలం తతమ్ ।
 ఖాదవ్యతితరాం సూక్ష్మం తద్బ్రహ్మాస్మి న సంశయః ॥ ౬౫ ॥
 దిక్కాలాద్యనవచ్ఛిన్నం స్వచ్ఛం నిత్యోదితం తతమ్ ।
 సర్వార్థమయమేకార్థం చిన్మాత్రమమలం భవ ॥ ౬౬ ॥
 సర్వమేకమిదం శాంతమాదిమధ్యాంతవర్జితమ్ ।
 భావాభావమజం సర్వమితి మత్వా సుఖీ భవ ॥ ౬౭ ॥
 న బద్ధోఽస్మి న ముక్తోఽస్మి బ్రహ్మైవాస్మి నిరామయమ్ ।

ద్వైతభావవిముక్తోఽస్మి సచ్చిదానందలక్షణః ।
 ఏవం భావయ యత్నీన జీవన్ముక్తో భవిష్యసి ॥ ౬౮ ॥
 పదార్థవృన్నే దేహోదిధియా సంత్యజ్య దూరతః ।
 ఆశీతలాంతఃకరణో నిత్యమాత్మపరో భవ ॥ ౬౯ ॥
 ఇదం రమ్యమిదం నేతి బీజం తే దుఃఖసంతతేః ।
 తస్మిన్నాన్యూగ్నినా దగ్ధే దుఃఖస్యావసరః కుతః ॥ ౭౦ ॥
 శాస్త్రసజ్జనసంపర్కైః ప్రజ్ఞామాదౌ వివర్ధయేత్ ॥ ౭౧ ॥
 ఋతం సత్యం పరం బ్రహ్మ సర్వసంసారభేషజమ్ ।
 ఆత్యర్థమమలం నిత్యమాదిమధ్యాంతవర్జితమ్ ॥ ౭౨ ॥
 తథా స్థూలమనాకాశమసంస్పృశ్యమచాక్షుషమ్ ।
 న రసం న చ గన్ధాఖ్యమప్రమేయమనూపమమ్ ॥ ౭౩ ॥
 ఆత్మానం సచ్చిదానందమనంతం బ్రహ్మ సువ్రత ।
 అహమస్మీత్యభిధ్యాయేద్ధ్యేయాతీతం విముక్తయే ॥ ౭౪ ॥
 సమాధిః సంవిదుత్పత్తిః పరజీవైకతం ప్రతి ।
 నిత్యః సర్వగతో హ్యేత్యా కూటస్థో దోషవర్జితః ॥ ౭౫ ॥
 ఏకః సన్నిద్యతే భ్రాన్త్యా మాయయా న స్వరూపతః ।
 తస్మాదద్వైత ఏవాస్తి న ప్రపశ్యో న సంస్పృతిః ॥ ౭౬ ॥
 యథాకాశో ఘటాకాశో మహాకాశ ఇతీరితః ।
 తథా భ్రాన్తీర్విధా ప్రోక్తో హ్యేత్యా జీవేశ్వరాత్మనా ॥ ౭౭ ॥
 యదా మనసి చైతన్యం భాతి సర్వత్రగం సదా ।
 యోగినోఽఽవ్యవధానేన తదా సంపద్యతే స్వయమ్ ॥ ౭౮ ॥
 యదా సర్వాణి భూతాని స్వాత్మస్వేవ హి పశ్యతి ।
 సర్వభూతేషు చాత్మానం బ్రహ్మ సంపద్యతే సదా ॥ ౭౯ ॥
 యదా సర్వాణి భూతాని సమాధిస్థో న పశ్యతి ।
 ఏకీభూతః పరేణాసౌ తదా భవతి కేవలః ॥ ౮౦ ॥
 శాస్త్రసజ్జనసంపర్కవైరాగ్యాభ్యాసరూపిణీ ।
 ప్రథమా భూమికైచోక్తా ముముక్షుత్వప్రదాయినీ ॥ ౮౧ ॥
 విచారణా ద్వితీయా స్వాత్మత్రీతీయా సాఙ్గభావనా ।
 విలాపినీ చతుర్థీ స్యాద్వాసనా విలయాత్మికా ॥ ౮౨ ॥

శుద్ధసంవిన్మనానందరూపా భవతి పంచమీ ।
అర్థసుప్తప్రబుద్ధాభో జీవన్ముక్తోఽత్ర తిష్ఠతి ॥ ౮౩ ॥
అసంవేదనరూపా చ షష్ఠీ భవతి భూమికా ।
ఆనందైకఘనాకారా సుషుప్తసదృశీ స్థితిః ॥ ౮౪ ॥
తుర్యావస్థోపశాంతా సా ముక్తిరేవ హి కేవలా ।
సమతా స్వచ్ఛతా సామ్యా సప్తమీ భూమికా భవేత్ ॥ ౮౫ ॥
తుర్యాతీతా తు యావస్థా పరా నిర్వాణరూపిణీ ।
సప్తమీ సా పరా ప్రౌఢా విషయా వైవ జీవతామ్ ॥ ౮౬ ॥
పూర్వావస్థాత్త్రయం తత్ర జాగ్రదిత్యేవ సంస్థితమ్ ।
చతుర్థీ స్వప్న ఇత్యుక్తా స్వప్నాభం యత్ర వై జగత్ ॥ ౮౭ ॥
ఆనందైకఘనాకారా సుషుప్తాఖ్యా తు పంచమీ ।
అసంవేదనరూపా తు షష్ఠీ తుర్యపదాభిధా ॥ ౮౮ ॥
తుర్యాతీతపదావస్థా సప్తమీ భూమికోత్తమా ।
మనోవచోభిరగ్రాహ్యో స్వప్రకాశపదాత్మికా ॥ ౮౯ ॥
అన్తః ప్రత్యాహృతివశాచైత్యం చేన్న విభావితమ్ ।
ముక్త ఏవ న సన్దేహో మహాసమతయా తయా ॥ ౯౦ ॥
న మ్రియే న చ జీవామి నాహం సన్నాప్యసన్మయః ।
అహం న కించిచ్ఛిదితి మత్వా ధీరో న శోచతి ॥ ౯౧ ॥
అలీవకోఽహమజరో నీరాగః శాన్తవాసనః ।
నిరంశోఽస్మి చిదాకాశమితి మత్వా న శోచతి ॥ ౯౨ ॥
అహంమత్వా విరహితః శుద్ధో బుద్ధోఽజరోఽమరః ।
శాన్తః శమసమాభాస ఇతి మత్వా న శోచతి ॥ ౯౩ ॥
తృణాగ్రీష్వమ్బురే భానౌ నరనాగామరేషు చ ।
యత్తిష్ఠతి తదేవాహమితి మత్వా న శోచతి ॥ ౯౪ ॥
భావనాం సర్వభావేభ్యః సముత్స్పృజ్య సముత్థితః ।
అవశిష్టం పరం బ్రహ్మ కేవలోఽస్మీతి భావయ ॥ ౯౫ ॥
వాచామతీతవిషయో విషయాశాదశోఙ్క్షితః ।
పరానందరసాక్షుబ్ధో రమతే స్వాత్మనాత్మని ॥ ౯౬ ॥
సర్వకర్మపరిత్యాగీ నిత్యత్పప్తో నిరాశ్రయః ।

న పుణ్యేన న పాపేన నేతరేణ చ లిప్యతే || ౯౭ ||
 సృటికః ప్రతిబిమ్బిన యథా నాయాతి రఙ్గానమ్ |
 తజ్జ్ఞః కర్మఫలేనాస్తస్తథా నాయాతి రఙ్గానమ్ || ౯౮ ||
 విహరఙ్గానతావృన్దే దేవకీర్తన పూజనైః |
 ఖిదాహ్లాదౌ న జానాతి ప్రతిబిమ్బగత్తైరివ || ౯౯ ||
 నిసోస్త్రో నిర్వికారశ్చ పూజ్యపూజావివర్జితః |
 సంయుక్తశ్చ వియుక్తశ్చ సర్వాచారనయక్రమైః || ౧౦౦ ||
 తనుం త్యజతు వా తీర్థే శ్వపచస్య గృహీ౭థ వా |
 జ్ఞానసంపత్తిసమయే ముక్తో౭సౌ విగతాశయః || ౧౦౧ ||
 సంకల్పత్వం హి బన్ధస్య కారణం తత్పరిత్యజ |
 మోక్షో భవేదసంకల్పాత్తదభ్యాసం ధియా కురు || ౧౦౨ ||
 సావధానో భవ త్వం చ గ్రాహ్యగ్రాహకసంగమే |
 అజస్రమేవ సంకల్పదశాః పరిహరఙ్గానైః || ౧౦౩ ||
 మా భవ గ్రాహ్యభావాత్మా గ్రాహకాత్మా చ మా భవ |
 భావనామఖిలాం త్యక్త్వా యచ్ఛిష్టం తన్నయో భవ || ౧౦౪ ||
 కించిచ్ఛేద్రోచతే తుభ్యం తద్బద్ధో౭సి భవస్థితౌ |
 న కించిద్రోచతే చేత్తే తన్ముక్తో౭సి భవస్థితౌ || ౧౦౫ ||
 అస్మాత్పదార్థనిచయాద్యావత్సావరజఙ్గామాత్ |
 తృణాదేర్దేహవర్యన్తాన్మా కించిత్తత్ర రోచతామ్ || ౧౦౬ ||
 అహంభావానహంభావౌ త్యక్త్వా సదసతీ తథా |
 యదసక్తం సమం స్వచ్ఛం స్థితం తత్తుర్యముచ్యతే || ౧౦౭ ||
 యా స్వచ్ఛా సమతా శాన్తా జీవన్ముక్తవ్యవస్థితః |
 సాక్ష్యవస్థా వ్యవహృతో సా తుర్యా కలనోచ్యతే || ౧౦౮ ||
 నైతజ్జాగ్రన్న చ స్వప్నః సంకల్పనామసంభవాత్ |
 సుషుప్తభావో నా౭వ్యేతదభావాజ్జడతాస్థితేః || ౧౦౯ ||
 శాన్తసమ్యక్ప్రబుద్ధానాం యథాస్థితమిదం జగత్ |
 విలీనం తుర్యమిత్యాహురబుద్ధానాం స్థితం స్థిరమ్ || ౧౧౦ ||
 అహంకారకలాత్యాగే సమతాయాః సముద్గమే |
 విశరారౌ కృతే చిత్తే తుర్యావస్థోపతిష్ఠతే || ౧౧౧ ||

సిద్ధాన్తోఽధ్యాత్మశాస్త్రాణాం సర్వాపహ్నవ ఏవ హి ।
 నావిద్యాస్తీహా నో మాయా శాస్తం బ్రహ్మేదమక్లమమ్ ॥ ౧౧౨ ॥
 శాస్త ఏవ చిదాకాశే స్వచ్ఛే శమసమాత్మని ।
 సమగ్రశక్తిఖచితే బ్రహ్మేతి కలితాభిధే ॥ ౧౧౩ ॥
 సర్వమేవ పరిత్యజ్య మహామౌనీ భవానఘ ।
 నిర్వాణవాన్నిర్మననః క్షీణచిత్తః ప్రశాస్తధీః ॥ ౧౧౪ ॥
 ఆత్మస్యేవాస్య శాస్తాత్మా మూకాన్ధబధిరోపమః ।
 నిత్యమంతర్ముఖః స్వచ్ఛః స్వాత్మనాస్తః ప్రపూర్ణధీః ॥ ౧౧౫ ॥
 జాగ్రత్యేవ సుషుప్తస్థః కురు కర్మాణి వై ద్విజ ।
 అస్తః సర్వపరిత్యాగీ బహిః కురు యథాగతమ్ ॥ ౧౧౬ ॥
 చిత్తసత్తా పరం దుఃఖం చిత్తత్యాగః పరం సుఖమ్ ।
 ఆతశ్చిత్తం చిదాకాశే నయ క్షయమవేదనాత్ ॥ ౧౧౭ ॥
 దృష్ట్వా రమ్యమరమ్యం వా స్థేయం పాషాణవత్సదా ।
 ఎతావతాత్మయత్నేన జితా భవతి సంసృతిః ॥ ౧౧౮ ॥
 వేదాస్తీ పరమం గుహ్యం పురాకల్పప్రచోదితమ్ ।
 నాప్రశాన్తాయ దాతవ్యం న చాశిష్యాయ వై పునః ॥ ౧౧౯ ॥
 అన్నపూర్ణోపనిషదం యోఽధీతే గుర్వనుగ్రహాత్ ।
 స జీవన్ముక్తతాం ప్రాప్య బ్రహ్మైవ భవతి స్వయమ్ ॥ ౧౨౦ ॥
 ఇత్యుపనిషత్ ॥ ఇతి పంచమోఽధ్యాయః ॥ ౫ ॥
 ఓం భద్రం కర్ణిభిః శృణుయామ దేవాః ॥ భద్రం పశ్యేమాక్షభిర్యజత్రాః ॥
 స్థిరైరజ్జిస్తుష్టువాగ్ంసస్తనూభిః ॥ వ్యశేమ దేవహితం యదాయుః ॥
 స్వస్తి న ఇన్ద్రో వృద్ధశ్రవాః ॥ స్వస్తి నః పూషా విశ్వవేదాః ॥
 స్వస్తి నస్తార్కస్యో అరిష్టనేమిః ॥ స్వస్తి నో బృహస్పతిర్దధాతు ॥
 ఓం శాన్తిః శాన్తిః శాన్తిః ॥
 ఇత్యున్నపూర్ణోపనిషత్సమాప్తా ॥

For corrections
 Mail to urbhaskar@yahoo.com